



తెలంగాణ స్వరాష్ట్ర సమరయోధ పత్రిక

# జనంసాక్షి

www.janamsakshi.org

## హైదరాబాద్ - రంగారెడ్డి

మేడ్చల్ మల్కాజగిరి

వికారాబాద్

శుక్రవారం

18 ఏప్రిల్ 2024

పేజీలు : 08





Follow : f i t y

### Candidate Online Nomination

Smart and safe option to file nomination from comfort of your Home

File Nomination, Affidavit and Security Deposit Online & Submit Offline



## అన్లైన్లో ఎన్నికల



# నామినేషన్లు

### బ్యాంక్ అకౌంట్ ఓపెన్ చేసి లెక్కలు చూపాలి

- తాజాగా రెండు ఫోటోలను ఫారమ్ కు జతచేయాలి
- ఎన్నికల అధికారి వికాస్ రాజు కీలక సూచనలు

హైదరాబాద్, ఏప్రిల్ 18 (జనంసాక్షి) :

లోక్ సభ ఎన్నికల్లో పోటీ చేసే అభ్యర్థులు నామినేషన్ పత్రాలను ఆన్లైన్లో కూడా అందించొచ్చని సీఈసీ వికాస్ రాజ్ చెప్పారు. నామినేషన్ పత్రాల్లో తప్పనిసరిగా తాజా ఫోటోలు పెట్టాలని తెలిపారు. లేదంటే నామినేషన్ పత్రాలను తిరస్కరిస్తామన్నారు. హైదరాబాద్లో నిర్వహించిన మీడియా సమావేశంలో ఆయన మాట్లాడారు. నామినేషన్ ఫామ్, అఫిడవిట్ లు జాగ్రత్తగా నింపాలని తెలిపారు. ఫా-ఎ, ఫా-బీపై ఒరిజినల్ సంతకాలు ఉండాలని చెప్పారు. నామినేషన్ పేపర్లు దాఖలు సమయంలో ఒకసారి ఆర్వో ఆఫీస్ కు ఎంబరెజ్ బయటకు వెళ్ళడానికి వీలు లేదన్నారు వికాస్ రాజ్. నామినేషన్ పత్రాలు, అఫిడవిట్ల కోసం హెల్ప్ డెస్క్ ఏర్పాటు చేయమని ఆర్వోలను ఆదేశించామని తెలిపారు. అభ్యర్థి ఖచ్చితంగా క్రిమినల్ హిస్టరీ పబ్లిష్ చెయ్యాలని చెప్పారు. నామినేషన్ వేసే ప్రతి అభ్యర్థి ముందు రోజు బ్యాంక్ అకౌంట్ ఓపెన్ చేసి ఎన్నికల ఖర్చు అకౌంట్ లో చూపించాలి.. గతంలో ఓపెన్ చేసిన బ్యాంక్ అకౌంట్ ఉపయోగించ వద్దని తెలిపారు. ఏప్రిల్ 25 వరకు నామినేషన్ దాఖలుకు **మిగతా 2లో**

ఎన్నికల ప్రక్రియలో రోజురోజుకూ సాంకేతిక పరిజ్ఞానం మరింత తోడవుతున్నది. సులువుగా ఇంటి వద్ద నుంచి ఓట నమోదు చేసుకోవడం, అడ్డం మార్చుకోవడం, పోలింగ్ కేంద్రాల వివరాలు తెలుసుకోవడం, ఎన్నికల లబ్ధి కేంద్రాలకు వెళ్ళకుండానే అభ్యర్థులు ఆన్లైన్ ద్వారా నామినేషన్లు దాఖలు చేసేందుకు ప్రత్యేక యాప్ లను సీఈ సీ సిద్ధం చేసింది. అభ్యర్థులు నామినేషన్లు వేసేందుకు మద్దతుదారులతో ర్యాళీగా వెళ్ళడం, ప్రత్యేక వాహనాలను ఏర్పాటు చేసుకోవడం వంటివన్నీ అదనపు ఖర్చులే.



## బీఆర్ఎస్ కు మరో షాక్

బీజేపీ సుభాష్ రెడ్డి పార్టీకి రాజీనామా కిషన్ రెడ్డి అధ్యక్షులలో బజ్జెపిలో చేరిక



మేధుల్ జిల్లా ప్రతినిధి, ఏప్రిల్ 18 (జనంసాక్షి) : గులాబీ పార్టీకి దెబ్బ మీద దెబ్బ తగులుతోంది. ఆ పార్టీని ముఖ్యనేతలు వీడుతున్నారు. ఇప్పటికే చాలామంది నేతలు కారు దిగేశారు. కొందరు కాంగ్రెస్ లోకి, మరికొందరు బీజేపీ తీర్థం పుచ్చుకున్నారు. ఉన్న కొద్దిమంది నేతలు కూడా లోక్ సభ ఎన్నికల కు ముందు వెళ్ళిపోవాలని డిస్టెండ్ అయిపోయారు. తాజాగా ఉప్పల్ మాజీ ఎమ్మెల్యే బీజే సుభాష్ రెడ్డి గులాబీ పార్టీకి రాజీనామా చేశారు. రాజీనామా లేఖను పార్టీ అధ్యక్షుడు కేసీఆర్ కు పంపారాయన. మాజీ ఎమ్మెల్యే బీజే సుభాష్ రెడ్డి రాజీనామా వెనుక కారణాలు చాలానే ఉన్నాయి. ముఖ్యంగా మల్కాజగిరి ఎంపీ టీకెట్ విషయంలో పార్టీ హైకమాండ్ ఎవరినీ సంప్రదించ కుండానే లక్ష్మారెడ్డికి కేటాయించడమే దీనికి కారణంగా తెలుస్తోంది. దీనితో ముఖ్యనేతలంతా కారు దిగిపోవడంతో ఇక ఆ పార్టీ పన్నెండు దని భావించారు. చివరకు రాజీనామా ద్వారా తన నిర్ణయాన్ని వెల్లడించారు. బీజేపీ తీర్థం పుచ్చున్నారు మాజీ ఎమ్మెల్యే బీజే సుభాష్ రెడ్డి. ఉద్యమకారుడు ఈటెల రాజేందర్ కు కమలం పార్టీ టీకెట్ ఇచ్చిందని, ఆయనను గెలిపించేందుకు నిర్ణయించుకున్నట్లు మనసులోని మాట బయట పెట్టారు. బీజే బాటలోనే మరికొందరు నేతలు ఉన్నట్లు తెలుస్తోంది. ఈ వారంలో మరికొందరు నేతలు కారు దిగి ఛాన్స్ ఉందని అంటున్నారు.



## కాలనీల్లో ఆట స్థలాలు ఉండాలి

నందిహిల్స్ లో నూతన క్రికెట్ బాక్స్ ను ప్రారంభించిన అందెల మహేశ్వరం, ఏప్రిల్ 18 (జనం సాక్షి) : మీర్చేట్ కార్పొరేషన్ నందిహిల్స్ బస్టాండ్ సెంటర్ లో.. డి.టి.ఆర్ క్రికెట్ బాక్స్ ప్రారంభించారు మహేశ్వరం నియోజకవర్గం బీజేపీ ఇన్చార్జి అందెల శ్రీరాములు యాదవ్. బీజేపీ నాయకులు ద్వారాని సుష్మా తిరుపతి రెడ్డి అధ్యక్షులలో ఏర్పాటు చేసిన బాక్స్ క్రికెట్ ను ప్రారంభించి.. కాసేపు క్రికెట్ ఆడారు. వేసవిలో చిన్నారులకు మంచి ఉల్లాసంతో పాటు ఆరోగ్యంగా ఉండేందుకు ఉపయుక్తంగా ఉంటుందని శ్రీరాములు యాదవ్ ఆశాభావం వ్యక్తం చేశారు. ఆట స్థలాలు లేక టీవీలు, స్మార్ట్ ఫోన్ లకు పరిమితం కాకుండా మానసికంగా, శరీరకంగా చిన్నారులు ధృఢంగా ఉండేందుకు ఇలాంటి క్రీడా ప్రాంగణాలు ఉపయోగపడతాయని అన్నారు అందెల శ్రీరాములు. ఈ కార్యక్రమంలో రాష్ట్ర కార్యవర్గ సభ్యులు కదారి జంగయ్య యాదవ్, కన్నీసర్ ఎల్లెటి దేవేందర్ రెడ్డి, తిరుపతి రెడ్డి, రాఘవేందర్, రాజేందర్ రెడ్డి, కాశీరామ్ యాదవ్, శ్రీనివాస్ రెడ్డి, రవీందర్ రెడ్డి సహా బీజేపీ, బీజేవైఎం, నందిహిల్స్ కాలనీ వాసులు పాల్గొన్నారు.

## బీజేపిలోకి ఉద్యమ నేత కుంట్లూర్ వెంకటేష్ గౌడ్

ఎల్బి నగర్ ఏప్రిల్ 18 (జనం సాక్షి) : తెలంగాణ ఉద్యమనేత రాష్ట్ర బీఆర్ఎస్ నేత కుంట్లూర్ వెంకటేష్ గౌడ్ గురువారం నాడు రాష్ట్ర బీజేపీ కార్యాలయం లో ఎం పి డాక్టర్ లక్ష్మణ్ మాజీ ఎంపీ బార సర్పయ్య గౌడ్ సమక్షంలో పార్టీలో చేరారు. బీజేపీతోనే బీసీలకు అట్టడుగు వర్గాలకు న్యాయం జరుగుతుందని బీసీ ప్రధాని మోడీ అని వారిపాలన పట్ల ప్రజలు సంతోషంగా ఉన్నారని కుంట్లూర్ వెంకటేష్ పేర్..కొన్నారు. ఈ కార్యక్రమంలో మెల్లీ ఏవిఎన్ రెడ్డి కాశం వెంకటేశ్వర్లు సామరంగా రెడ్డి కార్పొరేటర్లు మొద్దు లచ్చిరెడ్డి బీవనరెడ్డి కొప్పుల నర్సింహారెడ్డి రాగుల వెంకటేశ్వర్ రెడ్డి సూరినాయుడు పైడిపల్లి రాంబాబు నాయుడు తదితరులు పాల్గొన్నారు.



## రాగిడి లక్ష్మారెడ్డికి బి ఫాం ను, పార్టీ అధినేత, మాజీ ముఖ్యమంత్రి కేసీఆర్ గురువారం అందజేశారు.

మేధుల్ జిల్లా ప్రతినిధి, ఏప్రిల్ 18 (జనంసాక్షి) : మల్కాజగిరి పార్లమెంట్ నియోజకవర్గం బీఆర్ఎస్ పార్టీ అభ్యర్థి రాగిడి లక్ష్మారెడ్డికి బి ఫాం ను, పార్టీ అధినేత, మాజీ ముఖ్యమంత్రి కేసీఆర్ గురువారం అందజేశారు. చిత్రంలో కేసీఆర్, మల్లారెడ్డి తదితరులు ఉన్నారు.



# ఆన్లైన్ ద్వారా కూడా నామినేషన్ల దాఖలు

గడువుంది. ఏప్రిల్ 26 న నామినేషన్ల పరిశీలన, 29 వరకు నామినేషన్ల విత్ డ్రాకు అవకాశం ఇచ్చింది ఈసీ. మే 13న ఎన్నికలు జరగనుండగా.. జూన్ 4న కౌంటింగ్ జరగనుంది. 19, 23,24వ తేదీల్లో మంచి ముహూర్తం ఉండటంతో ఆ రోజుల్లో ఎక్కువ నామినేషన్లు దాఖలయ్యే ఛాన్స్ కనిపిస్తున్నాయి. 21వ తేదీన మంచి రోజు ఉన్నా.. ఆదివారం కావడంతో నామినేషన్లు ఛాన్స్ లేకుండా పోయింది. ఓవరల్ గా ఈనెల 19వ తేదీన ఎక్కువ నామినేషన్లు దాఖలయ్యే అవకాశం ఉన్నట్లు తెలుస్తోంది. మరోవైపు లోక్ సభ ఎన్నికల్లో భాగంగా మొదటి రోజు నామినేషన్ల పక్రియ ప్రశాంతంగా ముగిసింది. తొలి రోజు వివిధ పార్టీలు, ఇండిపెండెంట్ అభ్యర్థులు నామినేషన్లు వేశారు. ఉదయం 11 గంటల నుంచి 3 గంటల వరకు నామినేషన్లు తీసుకున్నారు అధికారులు. ఒక్కో అభ్యర్థి 2 సెట్లు, 3 సెట్లు వేశారు.లోక్సభ ఎన్నికలు, సికింద్రాబాద్ కంటోన్మెంట్ ఉప ఎన్నిక నామినేషన్లపై ఎన్నికల సంఘం కీలక సూచనలు చేసింది. ఈ మేరకు తెలంగాణ ఎన్నికల ప్రధాన అధికారి వికాస్రాజ్ మీడియాకు పలు కీలక వివరాలను వెల్లడించారు. గురువారం నుంచి నామినేషన్లు ప్రారంభం అయ్యాయి.. ఈనెల 25వ తేదీ వరకు నామినేషన్లు దాఖలు చేయొచ్చని తెలిపారు. నామినేషన్ ఫామ్, అఫిడవిట్లో అన్ని వివరాలను పూర్తి చేయాలని సూచించారు.ఒక్క అభ్యర్థి నాలుగు సెట్ల నామినేషన్ వేసే అవకాశం ఉంటుందని తెలిపారు. నామినేషన్ వేసే అభ్యర్థి డిపాజిట్ ఫీజు రూ.25 వేలు చెల్లించాలన్నారు. షెడ్యూల్డ్ తరగతుల వారికి ఫీజులో 15శాతం తగ్గింపు ఉంటుందని వెల్లడించారు. రాజకీయ పార్టీలు ఫామ్ సీతాఓ

ఆఫీస్, ఆర్ఎస్ ఆఫీస్లో ఇవ్వాలని సూచించారు. నామినేషన్ వేసే అభ్యర్థి రీసెంట్ ఫోటోలు ఇవ్వాలని సూచించారు. అభ్యర్థి ఖచ్చితంగా క్రిమినల్ హిస్టరీ పబ్లిష్ చేయాలని ఆదేశించారు. గురువారం 48 నామినేషన్లు రాగా... 42 మంది అభ్యర్థులు దాఖలు చేశారని తెలిపారు. ఈవీఎంలు, వీవీప్యాట్లు సరిపడినన్ని అందుబాటులో ఉన్నాయన్నారు. 19 ఎన్ఫోర్స్మెంట్ ఏజెన్సీలు ఒక నోడల్ అధికారి ఈసీఐ నియమించిందని వివరించారు. ఈ ఎన్నికల్లో ఎంపీ స్థానాల పరిధిలోని 51 అసెంబ్లీ స్థానాల్లో భారీగా నగదు ఖర్చు అయినట్లుగా గుర్తించామని అన్నారు. ఎన్నికల సిబ్బంది పార్లమెంట్ ఎన్నికలపై గట్టి నిఘా ఉంచినది చెప్పారు. ఎన్నికల విధులకు 204 అంతర్జాత్ర 444 ప్లయింగ్ స్టాఫ్, 160 కేంద్ర సంస్థల బలగాలు.. ఇప్పటికే 60 కంపెనీల బలగాలు తెలంగాణలో గట్టి బందోబస్తు నిర్వహిస్తున్నాయని తెలిపారు. ప్రతీ జిల్లాలో 16మంది నోడల్ అధికారులు ఉన్నారు...2లక్షల 94వేల మంది పోలింగ్ స్టాఫ్ ఎన్నికల విధులు నిర్వహిస్తున్నారని తెలిపారు. ఇప్పటి వరకు తమకు పలువురు అభ్యర్థులపై 2వేల ఫిర్యాదులు వచ్చాయని.. ఎంపీసీ వెయిలెజ్షిఫ్ట్లో 4వేల ఈఎఫ్ లు సమాదయ్యాయని చెప్పారు. సమ్మర్ కావడంతో ప్రత్యేక ఏర్పాట్లు చేశామని చెప్పారు. మెడికల్ టీమ్స్ కూడా అందుబాటులో ఉంటాయని తెలిపారు. తెలంగాణలో మొత్తం 3కోట్ల 31లక్షల ఓటర్లు ఉండగా మొన్న జరిగిన అసెంబ్లీ ఎన్నికల కంటే ఈ ఎంపీ ఎన్నికలకు మహిళా ఓట్లు మరింత పెరిగాయని వివరించారు. 18 నుంచి19 ఏళ్ల మధ్య వయసు కలిగిన వారు దాదాపు 10 లక్షల మంది ఉన్నారని సీతాఓ వికాస్రాజ్ తెలిపారు.



## ట్రీనిటీ హాస్పిటల్ ఆధ్వర్యంలో ఉచిత వైద్య శిబిరం

కీసర, ఏప్రిల్ 18 (జనంసాక్షి) : పేద ప్రజల కోసం ట్రీనిటీ హాస్పిటల్ ఆధ్వర్యంలో ఉచిత వైద్య శిబిరం నిర్వహించడం అభినందనీయమని పాస్టర్ ఎన్ రాజు అన్నారు. జవహర్ నగర్ లోని మరనాథ బాప్టిస్ట్ చర్చిలో నిర్వహించిన ఉచిత వైద్య శిబిరానికి ముఖ్య అతిథులుగా పాస్టర్ డి ఎన్ రాజు, కవిత హాజరై ప్రారంభించారు.ఈ శిబిరంలో 150 మందికి వైద్య పరీక్షలు నిర్వహించి, మందులను పంపిణీ చేసినట్లు హాస్పిటల్ యాజమాన్యం తెలిపారు.

## అధ్యాత్మిక చింతనతోనే ప్రశాంతత మాజీ ఎంపిపి ముదిగొండ అనిత శ్రీహరి యాదవ్.

మొయినాబాద్,ఏప్రిల్ 18,(జనం సాక్షి): అధ్యాత్మిక చింతనతోనే మానవుడి మనుగడకు ప్రశాంతత కలుగుతుందని మొయినాబాద్ మాజీ ఎంపిపి ముదిగొండ అనితశ్రీహరియాదవ్ అన్నారు. మండల పరిధిలోని హిమాయత్ నగర్ గ్రామంలో గల సాయిబాబా దేవాలయ 5వ వార్షికోత్సవ్ వాన్ని వేధపండితులు, మండల రైతు సమన్వయ సమితి అధ్యక్షుడు శ్రీహరి యాదవ్లు ఘనంగా నిర్వహించారు. ఈ సందర్భంగా దేవాలయంలో గణపతి హోమం, గణపతి పూజతో పాటు ప్రారంభించి సాయిబాబాకు నూతన వస్త్రాలు, పూలు, పండ్లు సమర్పించి మహా మంగళ హారతి సమర్పించారు. విచ్చేసిన భక్తులకు స్వామి వారి దర్శనంతో పాటు తీర్థప్రసాదాలు, అన్నదాన కార్యక్రమం ఏర్పాటు చేశారు. ఈ సందర్భంగా మాజీ ఎంపిపి అనిత శ్రీహరి యాదవ్ పాల్గొని ఆమె ప్రత్యేక పూజలు నిర్వహించి స్వామి వారికి మహామంగళహారతి సమర్పించారు. ఆమె మాట్లాడుతూ దైవచింతన కలిగిన భక్తులందరూ మనశాంతి ప్రశాంతతతో ఉంటారన్నారు. దేవుడి ధ్యానంలో ఉన్న వారు ప్రశాంతత, ఆరోగ్యంతో కలిగి ఉంటారని సూచించారు. ప్రతి గురువారం హిమాయత్ నగర్ సాయిబాబా మందిరానికి చుట్టూ పక్కల ప్రాంతాల భక్తులు ఎంతో మంది దర్శించుకోవడం అభినందనీయమన్నారు. హిమాయత్ నగర్లో సాయిబాబా దేవాలయం భక్తులందరికీ దైవమేనని ఈ దేవాలయాన్ని నిర్మించి ఐదు సంవత్సరాలు పూర్తి చేసుకున్న సందర్భంగా 5వ వార్షికోత్సవాన్ని ఘనంగా నిర్వహించడం ఎంతో ఆనందంగా ఉందన్నారు. ఈ కార్యక్రమంలో చిన్న మంగళారం ఎంపిటిసీ మల్లేష్, వివిధ గ్రామాల భక్తులు, నాయకులు పెద్ద సంఖ్యలో పాల్గొన్నారు.



# మురుగునీటి రహిత నగరంలా తీర్చిదిద్దుతాం

## కమిషనర్ తాజ్ మోహన్ రెడ్డి

జవహర్ నగర్, ఏప్రిల్ 18, జనం సాక్షి : జవహర్ నగర్ ను మురుగునీటి రహిత నగరంలా తీర్చిదిద్దుతామని కమిషనర్ తాజ్ మోహన్ రెడ్డి అన్నారు. గురువారం కార్పొరేషన్లోని పలు డివిజన్లలో మున్సిపల్ సిబ్బందితో కలిసి పర్యటించి రోడ్లపై పారుతున్న మురుగునీటిని పరిశీలించారు. ఈ సందర్భంగా కమిషనర్ మాట్లాడుతూ రోడ్లపై మురుగు పారితే కఠిన చర్యలు తీసుకుంటామని, ప్రతి కాలనీలో భూగర్భ డ్రైనేజీని నిర్మిస్తామని అన్నారు. మురుగు నీటితో ప్రజలు అనారోగ్యాల పలవుతారని, సిబ్బందిని అప్రమత్తం చేసి ఎప్పటికప్పుడు బ్లిచింగ్ ప్లడర్ చల్లుతున్నామని తెలిపారు. ఇకపై మురుగునీరు రోడ్లపై కనిపించదని, శాశ్వత పరిష్కారం లభించేలా చేస్తామని పేర్కొన్నారు. ఈ కార్యక్రమంలో మున్సిపల్ సిబ్బంది తదితరులు పాల్గొన్నారు.



## కాటేపల్లికి శుభాకాంక్షలు తెలియజేసిన హరినాయక్

కాప్రా ఏప్రిల్ 18 జనం సాక్షి : మాజీ టీచర్స్ ఎమ్మెల్సీ కాటేపల్లి జనార్దన్ రెడ్డి గురువారం నాంపల్లిలోని బీజేపీ ప్రధాన కార్యాలయంలో రాజ్యసభ సభ్యుడు, జాతీయ ఓబీసీ మోర్చా అధ్యక్షుడు కోవ లక్ష్మణ్ సమక్షంలో భారతీయ జనతా పార్టీలో చేరారు. కుషాయిగూడకు చెందిన బిజెపి సీనియర్ నాయకుడు ఇస్లావత్ హరినాయక్ జనార్దన్ రెడ్డిని మర్యాదపూర్వకంగా కలిసి శుభాకాంక్షలు తెలియజేశారు.



## నేడు నామినేషన్ వేస్తున్న ఓరుగంటి వెంకటేశ్వర్లు యాదవ్

మేడ్చల్ జిల్లా ప్రతినిధి, ఏప్రిల్ 18 (జనంసాక్షి) : ప్రస్తుత అసెైక రాజకీయ పార్టీలను నాయకులను చూసిన తరువాత, మల్కాజిగిరి పార్లమెంట్ నియోజకవర్గ ప్రజలకు ఎంతోకాంతైనా మంచి చేయాలనే ఉద్దేశంతో పోటీచేయాలని నిర్ణయించు కున్నానని, స్వతంత్ర అభ్యర్థిగా నామినేషన్ వేస్తున్నానని ఓరుగంటి వెంకటేశ్వర్లు యాదవ్ తెలిపారు. ముఖ్య ప్రణాళిక, సామాజిక న్యాయం, నాణ్యమైన ఉన్నత విద్యావకాశాలు, ప్రభుత్వ పాఠశాలలు, కాలేజీలు, యువతకు ప్రభుత్వ, ప్రైవేట్ ఉద్యోగావకాశాలు, ప్రభుత్వ ఆసుపత్రులను ఏర్పాటుచేయడం, ఉత్తర హైదరాబాద్ అభివృద్ధి, మేడ్చల్ మల్కాజిగిరి జిల్లాలో ఐటీ పార్క్ లు ఏర్పాటు చేయటం, ప్రయాణకుల సౌకర్యంకోసం మేడ్చల్, పామిరేట్, గండిమైసమ్మ ప్రాంతాలకు మెట్రో రైల్ విస్తరణ, ఎంఎంటీఎస్ విస్తరణ, కొత్త స్టేషన్ల ఏర్పాటు, యువ పారిశ్రామికవేత్తలను ప్రోత్సహించడం, మేడ్చల్ జిల్లాలో కొత్త పరిశ్రమలను ప్రోత్సహించడం, సైబర్ క్రైమ్ పై ప్రజలకు అవగాహన, సైబర్ క్రైమ్ ను అరికట్టటం, మహిళా సాధికారత సాధించడం, మీడియా జర్నలిస్టుల సమస్యలను పరిష్కరించడం. ప్రజలు మార్పుకోసం భవిష్యత్తు తరాలకోసం ధైర్యంతో ముందుకు వచ్చి ఓరుగంటి వెంకటేశ్వర్లు యాదవ్ ను ఆదరిస్తారని ఆశిస్తూ నమ్మకంగా మీ అమూల్యమైన ఓటు వేయాలని ప్రార్థిస్తున్నాను అన్నారు.



## ఘనంగా వీరనగామ్మ అమ్మవారి జాతర



దౌల్తాబాద్ ఏప్రిల్,18(జనం సాక్షి): మండలంలోని అల్లాపూర్ గ్రామంలో శ్రీ వీరాన గమ్మ వారి దేవాలయంలో ఉత్సవాలను ఘనంగా గ్రామస్తులు నిర్వహించారు ఈ కార్యక్రమం గ్రామస్తులు మధ్యాహ్నం సమయంలో అమ్మవారికి జల్దీ కార్యక్రమం నిర్వహించి తరుపరి సాయంత్రం సమయంలో అమ్మవారి కి పెద్ద ఎత్తున బోనాలు పండగ నిర్వహించి, మరునాడు అమ్మవారికి కళ్యాణం చేసి అన్నదానలు నిర్వహిస్తారు.ఈ ఉత్సవాలకి గ్రామస్తులు పెద్ద ఎత్తున పాల్గొని విజయవంతం నిర్వహించారు.

## ఎల్ఐబి నగర్ నియోజకవర్గం కాంగ్రెస్ పార్టీ కార్యాలయం ప్రారంభం

ఎల్ఐబి నగర్ ఏప్రిల్ 18(జనం సాక్షి) : లోక్ సభ ఎన్నికలను పురస్కరించుకొని మల్కాజిగిరి పార్లమెంట్ నియోజకవర్గ పరిధిలోని ఎల్.బి నగర్ నియోజకవర్గ ఎన్నికల కార్యాలయాన్ని ఎల్.బి నగర్ చౌరస్తాలో మల్కాజ్ గిరి ఎంపీ అభ్యర్థి పట్నం సునీత - మహేందర్ రెడ్డితో కలిసి టీపీసీసీ ప్రచార కమిటీ చైర్మన్ మధుయాష్మీ గౌడ్ ప్రారంభించారు. ఈ కార్యక్రమంలో చెర్లెన్ రాంరెడ్డి మొల్లీ పట్నం మహేందర్ రెడ్డి కార్పొరేటర్ దర్బల్లి రాజాషేకర్ రెడ్డి రామ్మోహనగౌడ్ ఎల్ బి నగర్ కాంగ్రెస్ పార్టీ ఇంచార్జ్ శ్రీ జక్కీడి ప్రభాకర్ రెడ్డి , డివిజన్ అధ్యక్షులు, నాయకులు తదితరులు పాల్గొన్నారు.



## పోచమ్మ గుడి సమీపంలో చలివేంద్రం ఏర్పాటు

కాప్రా, ఏప్రిల్ 18 (జనంసాక్షి) : కుషాయిగూడ పోచమ్మ గుడి ఎదురుగా ఉన్న శ్రీ సాయి రేడిటర్స్ అధినేత శ్రీనివాస్ రెడ్డి తన సొంత నిధులతో ఏర్పాటు చేసిన చలివేంద్రాన్ని గురువారం ఉప్పల్ నియోజకవర్గ శాసనసభ్యులు బండారి లక్ష్మారెడ్డి ప్రారంభించారు. వేసవి కాలాన్ని దృష్టిలో పెట్టుకొని ప్రజలకు ఉపయోగ పడే చలివేంద్రాన్ని ఏర్పాటు చేయడం అభినందనీయమని అన్నారు. ఈ కార్యక్రమంలో శ్రీరామ్ బేకర్ యజమాని కట్టూరి విజయ్ కుమార్ రెడ్డి, నాయకులు కంసాని యాదిరెడ్డి, ముకుంద రెడ్డి, తాళ్ల వెంకటేశ్ గౌడ్, సప్పిడి శ్రీనివాస్ రెడ్డి, మహేష్ గౌడ్, కనకరాజు గౌడ్, రఘు గౌడ్, సాయిబాబాగౌడ్, శ్రీశైలం, వెంకటేశ్, రాజేశ్వర్ రెడ్డి, శ్రీకాంత్ రెడ్డి, తదితరులు పాల్గొన్నారు.

# బీసీలు ఏకం కావాలి.. నీలంను గెలిపించాలి..

## పటాన్చెరులో కాంగ్రెస్కు పటిష్ఠమైన కార్యకర్తలు

- బీఆర్ఎస్ సర్కారు వోస్తే... జాగ మిగిలేది కాదు
- మాజీ శాసనసభ్యులు మైనంపల్లి హనుమంతరావు
- పటాన్చెరులో కాంగ్రెస్ పార్టీ నియోజకవర్గస్థాయి కార్యకర్తల సమావేశం

పటాన్చెరు (జనంసాక్షి) : బీఆర్ఎస్ సర్కారు ప్రజలను మభ్యపెట్టింద్రు కనుకనే... వారిని అసెంబ్లీ ఎన్నికలలో ఓంద పెట్టినారని, కాంగ్రెస్ సీనియర్ నాయకులు, మల్కాజిగిరి మాజీ శాసనసభ్యులు మైనంపల్లి హనుమంతరావు అన్నారు. ఇదిగో డబుల్ టెడ్ రూమ్... అదిగో డబుల్ టెడ్ రూమ్ అంటూ ప్రజలను మోసం చేశారని ఆరోపించారు. గురువారం కాంగ్రెస్ పార్టీ పటాన్చెరు అసెంబ్లీ నియోజకవర్గ స్థాయి ముఖ్య కార్యకర్తల సమావేశం ఇన్చార్జి కాట శ్రీనివాస్ గౌడ్ అధ్యక్షతన నిర్వహించారు. ముఖ్య అతిథిగా మైనంపల్లి హనుమంతరావు గత సర్కారు పాలనను కడిగి పారేశారు. పటాన్చెరులో కాంగ్రెస్ పార్టీకి పటిష్ఠమైన కార్యకర్తలు ఉండడం అదృష్టంగా

భావిస్తున్నామన్నారు. బీసీలంతా ఏకమై ఎంపీ అభ్యర్థి నీలం మధును గెలిపించుకొని కాంగ్రెస్ పార్టీ సత్తా చూపించాలని మైనంపల్లి హనుమంతరావు కార్యకర్తలకు పిలుపునిచ్చారు. పీసీసీ రాష్ట్ర వర్కింగ్ ప్రెసిడెంట్ జగ్గారెడ్డి మాట్లాడుతూ.. బదుగు బలహీన వర్గాల బిడ్డ నీలం మధుని రానున్న ఎన్నికల్లో గెలిపించుకోవాల్సిన అవసరం మనందరిపైనా ఉంది అని ఈ ప్రాంతంలో కాంగ్రెస్ చేసిన అభివృద్ధి



అందరికీ తెలుసు అని ఆయన అభిప్రాయపడ్డారు. ఎంపీ అభ్యర్థి నీలం మధు ముదిరాజ్ మాట్లాడుతూ.. తెలంగాణలో అధికారంలోకి వచ్చిన కాంగ్రెస్ ప్రభుత్వం మూడు నెలల్లోనే ఇచ్చిన హామీలను

నెరవేర్చిందన్నారు. అందరి దీవెనలతో ఇందిరమ్మ పోటీ చేసినటువంటి మెదక్ స్థానం నుంచి పోటీచేసే అవకాశం వచ్చిన తనకు ఈ ఎంపీ ఎన్నికలలో గెలిపిస్తే ప్రజా సేవ చేసి, రుణం తీర్చుకుంటానని అన్నారు. కాట శ్రీనివాస్ గౌడ్ మాట్లాడుతూ.. ప్రజలకు మాట ఇస్తే కట్టుబడి ఉండే పార్టీ కాంగ్రెస్ అని అన్నారు. గత సర్కారు హామీలో ఉన్న ఎమ్మెల్యేలలో పటాన్చెరు ఎమ్మెల్యే ప్రధాన అవినీతిపరుడని ఆరోపించారు. ఏకంగా 300 కోట్ల రూపాయలను సర్కారుకు గండి కొట్టాడని విమర్శించారు. ప్రతి గ్రామంలో ఆయన అవినీతికి పాల్పడ్డాడని ఆరోపించారు. గత అసెంబ్లీ ఎన్నికలలో నైతే ఎలాగైతే పనిచేశారో? ఈ పార్లమెంట్ ఎన్నికలలో కలిసికట్టుగా పనిచేసి ఎంపీ అభ్యర్థి నీలం మధు ముదిరాజ్ గెలిపించుకోవాల్సిన అవసరం ఎంతైనా ఉందన్నారు. ఈ సమావేశంలో పార్లమెంట్ నియోజకవర్గ ఇన్చార్జ్ శ్యామ్ గౌడ్, పీసీసీ మెంబర్ శ్రీనివాస్ రెడ్డి, ఐఎన్టీయూసీ జిల్లా అధ్యక్షులు నరసింహారెడ్డి, మైసూర్, ఎస్సీ బీసీ, మండల కాంగ్రెస్, పట్టణ కాంగ్రెస్, మున్సిపాలిటీ, డివిజన్ అధ్యక్షులు, మహిళా నాయకులు, కార్యకర్తలు పాల్గొన్నారు.



## నీలం పక్షాన మొదటి నామినేషన్ సెట్ దాఖలు

### మెదక్ ఎన్నికల అధికారికి నామినేషన్ సెట్

మెదక్ (జనంసాక్షి) : మొదటి మెదక్ పట్టణంలోని దత్తాత్రేయని దేవాలయంలో పూజల అనంతరం మెదక్ ఎన్నికల రిటర్నింగ్ అధికారికి నామినేషన్ పత్రాలను అందజేసిన మెదక్ ఎమ్మెల్యే మైనంపల్లి రోహిత్, నర్సాపూర్ ఇంచార్జ్ రాజురెడ్డి, మెదక్ డిసీసీ అధ్యక్షులు ఆంజనేయులు గౌడ్, మెదక్ మునిసిపల్ చైర్మన్ చంద్రపాల్. మెదక్ పార్లమెంట్ కాంగ్రెస్ ఎంపీ అభ్యర్థి నీలం మధు ముదిరాజ్ పక్షాన మొదటి సెట్ నామినేషన్ పత్రాలను ఆయన తరుపున మెదక్ శాసనసభ్యులు మైనంపల్లి రోహిత్ అధ్వర్యంలో ఎన్నికల అధికారి రాహుల్ రాజ్కు అందచేసారు. ఈ మేరకు మైనంపల్లి రోహిత్ నర్సాపూర్ కాంగ్రెస్ ఇంచార్జ్ ఆవుల రాజు రెడ్డి, మెదక్ డిసీసీ అధ్యక్షుడు ఆంజనేయులు గౌడ్, మెదక్ మున్సిపల్ చైర్మన్ చంద్రపాల్తో కలిసి మెదక్ కలెక్టరేట్ కార్యాలయానికి చేరుకున్నారు. ఈ సందర్భంగా ఎన్నికల అధికారి రాహుల్ రాజ్కు పత్రాలు అందజేసి నామినేషన్ దాఖలు ప్రక్రియను పూర్తి చేశారు.



## నేను నాయకుడిని కాదు.. సేవకుడిని

### కాంగ్రెస్ చేవెళ్ల ఎంపీ అభ్యర్థి డాక్టర్ రంజిత్రెడ్డి

పరిగి/చేవెళ్ల (జనంసాక్షి) : నేను చేవెళ్ళకి నాయకుణ్ణి మాత్రమే కాదు... ఈ ప్రాంత ప్రజల సేవకుణ్ణి అని కాంగ్రెస్ చేవెళ్ల ఎంపీ అభ్యర్థి డాక్టర్ రంజిత్రెడ్డి వ్యాఖ్యానించారు. ప్రతి పోరులో విజయం పొందేవరకు పరిగెత్తే స్వభావమున్న ఈ పరిగి తమ్ముళ్ళ పరితపన



చూస్తుంటే చేవెళ్ల గడ్డ మీద కాంగ్రెస్ జెండా ఎగురుతుందన్న విశ్వాసం సంపూర్ణంగా కలుగుతుందన్నారు. పరిగి అసెంబ్లీ నియోజకవర్గ గండీడ్ మండలం వెన్నాచెడ్డ గ్రామంలో జరిగిన కాంగ్రెస్ పార్టీ బూత్ స్థాయి ముఖ్య కార్యకర్తల సమావేశంలో స్థానిక ఎమ్మెల్యే, డిసీసీ ప్రెసిడెంట్ టి రాంమోహన్ రెడ్డితో ఆయన మాట్లాడారు. కరోనా సమయంలో నేను భార్య పిల్లలను వదిలి నాకు ఎన్నికల సమయంలో అండగా నిలిచిన వారికి సేవ చేశానని గుర్తుచేశారు. వేరే నాయకుడు ఆ సమయంలో ఎక్కడ ఉన్నారో మీకు తెలిసిందేనని చెప్పారు. ప్రజా సేవ చేసేటప్పుడు నేను పార్టీల పక్షపాతం చూపలేదన్నారు.



## చిత్రా చిత్ర ఔవుట్లో ఘనంగా శ్రీ రాములవారి శోభాయాత్ర

మహేశ్వరం, ఏప్రిల్ 17 (జనం సాక్షి) : శ్రీరామనవమి పురస్కరించుకొని మహేశ్వరం నియోజకవర్గం ఆర్కేపురం డివిజన్ లోని చిత్రా లేజ్ వుట్ సంక్షేమ సంఘం ఆధ్వర్యంలో చిత్ర లేజ్ వుట్ లోని ప్రధాన వీధుల గుండా సీతారాముల ఊరేగింపు రథయాత్ర( శోభాయాత్ర) అంగరంగ వైభవంగా నిర్వహించారు. చిత్ర లేజ్ లోని కమ్యూనిటీ హాల్ లో శ్రీ సీతారాముల వారి కల్యాణము కనుల పండుగ జరిగింది. కళ్యాణము అనంతరము సాయంత్రం సీతారాముల వారి శోభాయాత్ర ఘనంగా నిర్వహించారు. కమ్యూనిటీ హాల్ నుంచి చిత్రాలు లేజ్ వుట్లో పురవీధుల గుండా భక్తుల కోలాహలీ మధ్య భజనలు చేస్తూ, మహిళలు కోలా ఆటలు ఆడుతూ సందడి చేస్తూ ఎంత వైభవోపేతంగా జరిగిన శోభాయాత్ర జైశ్రీరామ్ నినాదాలతో హెయిలైంది. ఈ కార్యక్రమంలో చిత్రా లేజ్ సంక్షేమ సంఘం అధ్యక్షులు పెండ్యాల నగేష్, ప్రధాన కార్యదర్శి గోదా కృష్ణారెడ్డి, షాధికారి రామిని సద్గుణ, ప్రతినిధులు రేగట్ల సత్యనారాయణ రెడ్డి, మర్రి సత్యనారాయణ రెడ్డి, కేశవమూర్తి, ఇంద్రసేనారెడ్డి, రంగారావు, ఏ రాఘవరెడ్డి, ఎన్ లింగారెడ్డి, జి కిషోర్ రెడ్డి, టి శరత్ బాబు, ఏ వెంకటరమణ, ఎన్ చంద్ర రావు, వై శ్రీనివాస్, ఎం రాజేష్, జి కృష్ణమోహన్, ఎం వాణిశ్రీ తదితరులు పాల్గొన్నారు.

## బిజెవైఎం ఇబ్రహీంపట్నం అసెంబ్లీ కన్వీనర్ గా వన్నవాడ రవీందర్ రెడ్డి

ఇబ్రహీంపట్నం, ఏప్రిల్ 18(జనంసాక్షి): భారతీయ జనతా పార్టీ యువమోర్చా ఇబ్రహీంపట్నం అసెంబ్లీ కన్వీనర్ గా యాచారం మండలం, సింగారం గ్రామానికి చెందిన వన్నవాడ రవీందర్ రెడ్డి ని నియమిస్తూ ఉత్తరువులు జారీ చేసిన బీజెవైఎం రంగారెడ్డి జిల్లా అధ్యక్షులు యాదీష్ ఈ సందర్భంగా రవీందర్ రెడ్డి మాట్లాడుతూ... తన నియామకానికి సహకరించిన బిజెపి జిల్లా అధ్యక్షులు బొక్క నర్సింహారెడ్డి , బీజేపీ రాష్ట్ర కార్యవర్గ సభ్యులు కొప్పు బాషా , బీజేవైఎం జిల్లా అధ్యక్షులు యాదీష్ , యాచారం మండల అధ్యక్షులు తాండ్ర రవీందర్,లకు ప్రత్యేక ధన్యవాదాలు తెలిపారు



## రంగారెడ్డి జిల్లాలో మొదటి రోజు మూడు నామినేషన్లు దాఖలు

రాజేంద్రనగర్ ఏప్రిల్ 18(జనం సాక్షి) : లోక్ సభ ఎన్నికల నామినేషన్ల ప్రక్రియ గురువారం ప్రారంభమవడంతోనే రంగారెడ్డి జిల్లా చేవెళ్ళ పార్లమెంట్ నియోజక వర్గానికి సంబంధించి మొదటి రోజు మొత్తం మూడు నామినేషన్లు దాఖలు అయ్యాయని జిల్లా రిటర్నింగ్ అధికారి శశాంక తెలిపారు. నామినేషన్ దాఖల్లో సోషలిస్టు పార్టీ ఇండియా పార్టీ అభ్యర్థిగా బి. వెంకట్ రమేష్ బాబు, స్వతంత్ర అభ్యర్థిగా మహమ్మద్ ముస్తాఫా రిజ్వాన్, ఇండియా ప్రజా బంధు పార్టీ అభ్యర్థిగా పాలమాకుల మధు లు ఒక్కొక్క సెట్ చొప్పున రాజేంద్ర నగర్ తహసీల్దార్ కార్యాలయంలో ఏర్పాటు చేసిన ఆర్ఓ కార్యాలయంలో నామినేషన్లు వేశారని ఆర్ఓ వెల్లడించారు.